

Aspetti tal-Festa tagħna (4)

I-HRUĠ TAL-VARA TAS-SULTANA TAGHNA

Minn Winston L.Zammit B.A.(Hons) M.A.

Meta jispicċaw l-Erbgħat, il-Parroċċa kollha tkun qed tistenna b'herqa iċ-ċerimonja tal-hruġ tal-Vara min-niċċa tagħha, li sas-sena kienet issir is-Sibt ta' qabel il-festa wara l-quddiesa ta' filgħaxija. Izda minn din is-sena se tibda ssir fl-aħħar Erbgħa.

FIS-SNIN 60 U 70.

Fis-snin 60, il-hruġ tal-vara kien isir dejjem il-Hadd ta' qabel il-festa, wara l-quddiesa tal-11.00 am. Il-vara kienet tinhareġ sal-bieb tal-Knisja u ġieli trizżlet sa taht iz-zuntier. F'din iċ-ċerimonja kienet normalment tieġu sehem il-Banda 'Sliema' u kie ukoll isir xi sparar. Izda fl-1968, meta l-festa saret b'Solennita' akbar fit-tifkira tal-Hamsin Sena mit-twaqqif tal-Parroċċa l-hruġ tal-vara, sar żewġ ti Hdud qabel il-festa filgħaxija, bis-sehem tal-Banda.

Fil-bidu tas-snin 70, il-hruġ tal-vara baqa' jsir il-Hadd filgħodu wara l-quddiesa tal-11.00 am, izda fl-1975 l-hruġ tal-vara sar is-Sibt ta' qabel il-festa (is-Sibt 28 ta' Gunju) u wara l-Banda 'Sliema' ghamlet il-marċ mat-toroq tal-parroċċa, u l-istess reġa' sar fl-1976 u fl-1977. Izda fil-1979 reġa' sar is-Sibt ta' qabel il-festa u l-istess baqa' jsir sal-1983. Fl-okkażżjoni tal-hruġ tal-vara tal-1981, meta l-parroċċa fakkret iċ-Ċentinarju tal-Ftuħ tal-Knisja, ġie mżanzan is-sħab tal-fidda tal-vara titulari. F'dik is-sena ukoll wara d-dhul tal-vara fid-9.00 pm beda lejl Marjan quddiem il-vara bis-sehem tal-għaqdjet parrokkjali li spicċa f'nofs il-lejl b'quddiesa. Dan il-lejl ta' talb baqa' jsir għal diversi snin.

FIS-SNIN 80

Fl-1984 il-hruġ tal-vara, reġa' sar it-Tnejn ta' qabel il-festa. F'din l-okkażżjoni saret l-inawgurazzjoni tal-faċċata l-ġdida tal-Kazi tal-Banda 'Sliema'. Il-Kappillan Patri Silvestru Magro OFM (1982-1988) illum Vigarju Appostoliku f'Bengħazi u Isqof Titulari ta' Salde, bierek il-faċċata l-ġdida, u wara għal ħabta ta-8.30 pm telgħet tperper għall-ewwel darba fuq l-arblu twil 48 pied, fuq il-bejt tal-każin, bandiera kbira bl-arma tal-każin, rigal ta' Dr. Ċensu Tabone M.D.M.P.

HRUĠ STORIKU (1991)

Fis-snin ta' wara l-hruġ tal-vara baqa' jsir dejjem is-Sibt ta' qabel il-festa. Il-hruġ fl-1991 kien storiku, għax għalih attendew żewġ kapijiet ta' stat, l-ET Dr. Ċensu Tabone President ta' Malta u l-ET George Vassilou President ta' Ċipru li kien jinsab fuq zjara statali f'Malta. F'din l-okkażżjoni l-Banda 'Sliema' ghamlet is-soltu marċ mat-toroq tal-Parroċċa sa hdejn il-Knisja, u meta waslu ż-żewġ Presidenti l-banda daqqet l-Innijiet taż-żewġ pajjiżi. Imbagħad ż-żewġ Presidenti telgħu fuq iz-zuntier u flimkien tellgħu bandiera ġdida bl-arma tas-socjeta' fuq il-bejt tal-każin tal-banda 'Sliema'. Wara ż-żewġ President assistew il-hruġ tal-vara mill-gallerija tal-każin.